


Resized



**Some of the .pdf files we
download from the Internet
are not fit enough for direct
upload to our servers.**

**We enhance the scan quality
of such files, resize the
pages to a standard size
which is reasonably
readable and then upload them.**



پتھر کی زبان

فہمیدہ ریاض

نئی آواز، جامعہ نگر، نئی دہلی 110025

(C) برائے ہندستان : صہیا تاباں



تقسیم کار

صدر دفتر :

مکتبہ جامعہ لمیٹڈ، جامعہ نگر، نئی دہلی 110025

شاخیں :

مکتبہ جامعہ لمیٹڈ، اردو بازار، دہلی 110006

مکتبہ جامعہ لمیٹڈ، پرنسس بلڈنگ، بمبئی 400003

مکتبہ جامعہ لمیٹڈ، یونیورسٹی مارکیٹ، علی گڑھ 202001

پہلا ہندستانی ادیشن : فروری ۱۹۸۲ء تعداد 1000 قیمت : 15/-

برٹی آرٹ پریس (پرنٹرز) : مکتبہ جامعہ لمیٹڈ، پٹودی ہاؤس، دیانگ، نئی دہلی ۲ میں طبع ہوئی۔

فوزیہ رفیق کے نام

فہرست

۹	کڑیاں
۱۳	۱۔ پتھر کی زبان
۱۵	۲۔ سچ
۱۶	۳۔ ذرا سی بات
۱۷	۴۔ جھجک
۱۸	۵۔ ایک رات کی کہانی
۲۰	۶۔ اختراز
۲۳	۷۔ سوچ
۲۵	۸۔ مری چنبیلی کی نرم خوشبو
۲۷	۹۔ اب سوجاؤ
۲۹	۱۰۔ خوشبو
۳۲	۱۱۔ بچھتاوا
۳۴	۱۲۔ ہاکس بے
۳۷	۱۳۔ بارش
۴۱	۱۴۔ یادیں
۴۲	۱۵۔ کبھی کبھی
۴۴	۱۶۔ دل دشمن
۴۸	۱۷۔ اندیشہ
۵۰	۱۸۔ سردیوں کی ایک شام

- ۱۹۔ تمت
۲۰۔ زادِ راہ
۲۱۔ آخری بار
۲۲۔ جُبوری
۲۳۔ وہ لڑکی
۲۴۔ بیت چلی اُداس شام
۲۵۔ بکھلے پہر تک
۲۶۔ بیٹھا ہے میرے سامنے وہ
۲۷۔ لوری
۲۸۔ گرٹیا
۲۹۔ بے سفر کی منزل
۳۰۔ چار سُوہیں سناٹے
۳۱۔ جب نیند بھری ہو آنکھوں میں
۳۲۔ قطرہ قطرہ
۳۳۔ مہان
۳۴۔ کچھ لوگ
۳۵۔ دل کی بات
۳۶۔ تنہیت
۳۷۔ اپنے دوست کے لیے
۳۸۔ اُس کا دل تو اچھا دل تھا
۳۹۔ مدت سے ہے یہ عالم دل کا!
۴۰۔ اک حرفِ مدعا

کڑیاں

"پتھر کی زبان" میری نظموں کا پہلا مجموعہ ہے۔ پہلی بار ۱۹۶۷ء میں شائع ہوا تھا۔ اس کے بعد میرے دو مجموعے "بدن دریدہ" اور "دھوپ" شائع ہو چکے ہیں۔ پھر اتنے طویل عرصے کے بعد نوعمری کی لکھی ہوئی ان نظموں کی دوبارہ اشاعت آخر کیوں؟ اس کی ایک وجہ تو یہ ہے کہ ہندستان میں یہ کتاب پہلے شائع ہی نہیں ہوئی۔ اور دوسری وجہ یہ ہے کہ میری آج کی تحریروں میں جو کچھ بھی ہے، یہ مختصر سا مجموعہ ایک طرح سے اس کا تعارف ہے۔

وقت کی اہمیت اضافی بات ہے۔ بعض اوقات یوں بھی ہوتا ہے کہ ایک چوتھائی صدی بھی سوچ کے سفر پر اثر انداز نہیں ہوتی۔ بہر حال خود اپنی شاعری کے بارے میں جو تبصرے میں سنتی اور پڑھتی ہوں وہ کچھ اس قسم کے ہوتے ہیں کہ میرا کوئی مجموعہ ایک دوسرے سے نہیں ملتا۔ پتھر کی زبان، دھوپ اور بدن دریدہ، تینوں بالکل الگ الگ کھڑے نظر آتے ہیں۔ کیا واقعی ایسی بات ہے؟ دراصل اس مجموعے کی اشاعت قارئین کے لیے دعوتِ فکر ہے کہ وہ سوچ کے تسلسل کی کڑیاں ڈھونڈ سکیں۔

چودہ پندرہ برس پہلے لکھی ہوئی نظموں کو از سر نو شائع کرانے کے لیے جب میں نے "پتھر کی زبان" پر نظر ڈالی تو پہلے پہل میں نے اسے کسی ایسی نوجوان مبتدی لڑکی کی شاعری کی طرح دیکھا جو بہر حال آج میں نہیں ہوں۔ جیسے لاشعور میں یہ بات پہلے سے ہی موجود تھی کہ وہ لڑکی کوئی اور تھی۔ زندگی

پتھر کی زبان

کی دہلیز پر کھڑی، امید و بیم کے جھولے میں جھولتی، کیسی تھکی وہ لڑکی؟ اتنے برسوں بعد اس سے پھر ملنے کا موقع ملا۔ لیکن جیسے جیسے میں ان نظموں کو پڑھتی گئی، ایک مسرت بھری مسکراہٹ سائے وجود میں پھیل گئی۔

— پہچان کی مسکراہٹ!

کیوں کہ میں نے ان نظموں میں اپنے آپ کو پہچان لیا۔ آپ ان کو غور سے پڑھ کر دیکھیے گا، یہ بظاہر اداس روحانی نظمیں سنسی بہت ضدی لڑکی کی لکھی ہوئی ہیں۔ (جسے کئی برسوں بعد، زندگی کے کسی اور موڑ پر "بدن دریدہ" اور "دھوپ" کی نظمیں لکھنی تھیں۔)

"پتھر کی زبان" کی بیشتر نظموں کی ابتدا مایوسی اور اداسی ہے۔ لیکن تقریباً تمام ہی نظموں میں ایک واضح موڑ پڑتا ہے، جہاں مایوسی کی جگہ ایک ایسی کیفیت لے لیتی ہے جسے امید، یقین، اثبات یا ایسے ہی کسی رجحان کا نام تو نہیں دیا جاسکتا۔ لیکن وہ کیفیت ہارمان لینے کی بہر حال نہیں ہے۔ نظم "دل! دشمن" میں دیکھیے، جس کی ابتدا ہے یہ

عاقلوں نے فرمایا

"عاقلوں" کے مشوروں کے بعد نظم میں اپنی ہارمان لینے کی کوشش کا ذکر تو ضرور ہے، لیکن نظم کا انجام یہی ہے کہ

ہونٹ بھینچ کر اپنے

رد کرتے ہیں جب آنسو

آنکھ میں کھٹکتے ہیں

"سردیوں کی ایک شام" تمام تر اداسی اور مایوسی کا مرقع ہے (جیسا اس عمر میں اکثر محسوس ہوتا ہے! سترہ اٹھارہ سال، کے لڑکے اور لڑکیاں

آج بھی اسی طرح کے مضمون باندھتے ہیں کہ "تمام عمر ختم ہوگئی!" "اُف
 "ساری" زندگی لا حاصل تھی!!" کیسی جان لیوا عمر ہوتی ہے یہ بھی!! لیکن
 آخری موڑ اس کا یہی ہے کہ اس مایوسی کے باوجود "لیکن"
 لیکن دل کی اُداس دھڑکن

دھیرے دھیرے یہ کہہ رہی ہے
 تو میری رگوں میں رچ گیا ہے
 "پتھر کی زبان" کی کبھی یہی ایک لفظ "لیکن" ہے۔ اسی کبھی سے میری نظموں
 میں تسلسل کا دروازہ کھلتا ہے۔
 "تمنا" کی ابتدا دیکھیے۔

"مجھے تم سے ملنے کی اُمید کب ہے"
 آغاز ہی قطیعت کے سُر سے کیا گیا ہے۔ لیکن یہ فیصلہ کن مایوسی تو دراصل
 ایک انداز ہے قاری کو اصل بات کی طرف لانے کا۔ اور اصل بات کیا ہے؟
 نہ اُمید کوئی، نہ کوئی سہارا
 بغاوت کی ہمت، نہ کوشش کا یارا
 مری بے بسی مجھ پہ ظاہر ہے لیکن
 تمھاری تمنا! تمھاری تمنا!!
 ان اشاروں کے بعد میں اُمید کرتی ہوں کہ سنجیدہ قارئین ان نظموں کے "صل"
 مزاج کو بہتر سمجھ سکیں گے۔

دوسرا تبصرہ جو میری شاعری پر کیا گیا وہ اس کے سیاسی ہو جانے سے
 متعلق ہے۔ میری آج کی نظموں میں "سیاسی موضوعات" پر حیران ہونے والے
 اس ادلین مجموعے میں "لبے سفر کی منزل" اور "زادِ راہ" پڑھ کر جان سکتے

پتھر کی زبان

۱۲

ہیں کہ سیاسی اور سماجی موضوعات میری شاعری میں اچانک نہیں در
آئے ہیں۔ ان کی جڑیں میری ادلیں سوچ میں موجود تھیں جو وقت کے ساتھ
ساتھ بڑھتی ہیں۔

پندرہ برس کے فاصلے سے، سفرِ حیات کے کسی سنگِ میل پار کر لینے کے بعد
دوری کے اس مقام پر کھڑے ہوئے، آج مجھے اپنی نظموں کے بارے میں
یہی کچھ کہنا تھا۔

امید ہے قارئین ان نظموں کو خوشگوار پائیں گے۔

فہمیدہ ریاض

۲۱ ستمبر ۱۹۸۱ء

دہلی

پتھر کی زبان

اسی اکیلے پہاڑ پر تو مجھے ملا تھا
یہی بلندی ہے وصل تیرا
یہی ہے پتھر مری وفا کا
اُجاڑ، چٹیل، اُداس، دیراں
مگر میں صدیوں سے، اس سے لپٹی ہوئی کھڑی ہوں
پھٹی ہوئی اوڑھنی میں سانسیں تری سمیٹے
ہوا کے وحشی بہاؤ پر اُڑ رہا ہے دامن
سنبھالا لیتی ہوں پتھروں کو گلے لگا کر

بکیلے پتھر

جو وقت کے ساتھ میرے سینے میں اتنے گہرے اتر گئے ہیں

کہ میرے جیتے لہو سے سب آس پاس رنگین ہو گیا ہے

مگر میں صدیوں سے اس سے لپٹی ہوئی کھڑی ہوں

اور ایک اونچی اڑان والے پرند کے ہاتھ

تجھ کو پیغام بھیجتی ہوں

تو آ کے دیکھے

تو کتنا خوش ہو

کہ سنگریزے تمام یا قوت بن گئے ہیں

دمک رہے ہیں

گلاب، پتھر سے اگ رہا ہے!

۱۵

پتھر کی زبان

سچ

سچائی، اُلفت، خود داری
مٹی کے کمزور کھلونے
پل بھر میں جاتے ہیں ٹوٹ

پھر بھی دُنيا کتنی حسیں ہے!
ایسی مقدس - جیسے مریم!
ایسی اُجلی - جیسے جھوٹ!

14

پتھر کی زبان

۱۶

ذرا سی بات

پل، دوپل کو، اک محفل میں ملے تھے، گئی بہار
ادھر ادھر کی سنی سنائی باتیں کیں دوچار
انہوں نے شاید دیکھا بھی تھا میری طرف، اک بار

15

بھجک

یہ مری سوچ کی آن جان، کنواری لڑکی
غیر کے سامنے کچھ کہنے سے شرماتی ہے
اپنی مبہم سی عبارت کے دپٹے میں چھپی
سر جھکائے ہوئے، کترا کر نکل جاتی ہے

پتھر کی زبان

۱۸

ایک رات کی کہانی

بڑی سُہانی سی رات تھی وہ
ہوا میں اُن جانی کھوئی کھوئی مہک رچی تھی
بہار کی خوش گوار حدت سے رات گلنار ہو رہی تھی
رو پہلے پسینے سے، آسماں پر سحاب بن کر بکھر گئے تھے
اور ایسی اک رات
ایک سہ نگن میں کوئی لڑکی کھڑی ہوئی تھی
نموش — تنہا — !

17

وہ اپنی نازک، حسیں سوچوں کے شہر میں کھوکے رہ گئی تھی
دھنک کے سب رنگ اس کی آنکھوں میں بھر گئے تھے
وہ ایسی ہی رات تھی کہ راہوں میں اس کی موتی بھر گئے تھے
ہزار اچھوتے، کنوارے پسینے
نظر میں اس کی، چمک رہے تھے
شریسی رات اس کو چپکے سے وہ کہانی سنا رہی تھی
کہ آج
وہ اپنی چوڑیوں کی کھنک سے شرابی جا رہی تھی

پتھر کی زبان

۲۰

احترار

آج کی رات کے دامن میں ہیں کیا کیا جِسا دو

خواب آلود فضاؤں میں یہ سوئے ہوئے گیت

آپ کے قرب کے احساس کی یہ نرم سی آنچ

کسی اُن جان سی خواہش سے سلگتا ہوا چاند

کچھ جھپکتی ہوئی، شرماتی ہوئی سرد ہوا

(یہ مری سوچ کا اُلجھا ہوا ریشم ڈورا!)

نشے میں جھومتی شب کی طلب انگیز مہاک

دھڑکنوں کو مری، بیدار کیے دیتی ہے

(دھڑکنیں جن کا نہ حاصل ہے، نہ مفہوم کوئی)

اجنبی! آپ مجھے آنکھ جھپک لینے دیں

رات کی سانس میں جذبات گھلے جاتے ہیں

میری چوری کو مگر گھور رہی ہیں ہر سمت

دور تک روشنیاں — رات کی بانہوں میں اسیر

شہر کی سخت دسیہ، سوچتی، گونگی سڑکیں

ایسے جامد ہیں کہ جیسے مری قسمت کی پکیر

میں نے مانا کہ مجھے آپ کچھ اپنے سے لگے

آپ کے گیتوں میں، اپنی مجھے آواز آئی

آپ کے حسنِ تخیل میں کھلے ہیں وہ پھول

جن کی خوشبو سے موطر ہے مری تنہائی

پھر بھی سوچیں تو مجھے آپ سے نسبت کیا ہے!
 کچے دھاگے کا یہ بے نام سا اک رشتہ ہے
 یہ فسوں کا روجواں رات، فقط دھوکا ہے
 صبح اک ایسی حقیقت ہے، نہیں جس سے گریز
 کون اس رات کے دامن کو جکڑ سکتا ہے!

لاکھ چاہیں بھی، یہ رات گزر جائے گی
 اور پھر میری تمت کی یہ نورستہ کلی
 اس حقیقت کی کڑی دھوپ نہ بہہ پائے گی

بھللاتے ہیں جو احساس میں نہتے جگنو
 وقت کی آنکھ میں رہ جائیں گے بن کر آنسو
 رات کی رات ہیں یہ رات کے سارے جادو

سوچ

رات اک رنگ ہے، اک راگ ہے اک خوشبو ہے

مہرباں رات مرے پاس چلی آئے گی
رات کا نرم تنفس مجھے چھو جائے گا
دودھیا پھول چنبیلی کے، مہک اٹھیں گے
رات کے ساتھ مرا غم بھی چلا آئے گا

اب مرے خانہ دل میں بھی چراغاں ہوگا

یونہی ہر شب جو گھپلتی ہے سیاہی شب کی
اک لرزتا ہوا سایہ سا چلا آتا ہے
جس کے سینے میں دھڑکتا ہے طلانی مہتاب
رات کے پیار میں گم ذہن اگر یہ پوچھے
"کون ہو تم، مرے مہمان، اندھیرے میں چُھپے؟"
چار اطراف بکھرتے ہوئے سناٹے میں
میرے افکار یونہی گونج کے رہ جاتے ہیں
ایک لگتا ہے، نہیں اور کوئی بھی موجود
بیکراں رات میں گھل جاتا ہے خود میرا وجود
کے لئے لہجہ کی بجائے لہجہ
لاٹ آئے ہیں جو غم کے لہجہ

۲۵

پتھر کی زبان

میری حبیبیلی کی نرم خوشبو

مری چنبیلی کی نرم خوشبو
مجھے تو زنجیر کر چکی ہے
الچھ گئی ہے کلائیوں میں
مرے گلے سے لپٹ گئی ہے
وہ رات کی کہر میں چھپی ہے
سیاہ ٹھنکی میں رچ رہی ہے
گھنیرے پتوں میں سرسراتی
ترا بدن ڈھونڈنے چلی ہے

اب سو جاؤ

اب سو جاؤ —

اور اپنے ہاتھ کو میرے ہاتھ میں رہنے دو

تم چاند سے ماتھے والے ہو

اور اچھی قسمت رکھتے ہو

بچے کی سی بھولی صورت

اب تک ضد کرنے کی عادت

کچھ کھولی کھولی سی باتیں

کچھ سینے میں چھپتی یادیں

اب انہیں بھلا دو — سو جاؤ

اور اپنے ہاتھ کو میرے ہاتھ میں رہنے دو

سو جاؤ — تم شہزادے ہو
 اور کتنے ڈھیروں پیارے ہو
 اچھا تو کوئی اور بھی تھی؟
 اچھا، پھر بات کہاں نکلی؟
 کچھ اور بھی یادیں بچپن کی
 کچھ اپنے گھر کے آنگن کی
 سب بتلا دو — پھر سو جاؤ
 اور اپنے ہاتھ کو میرے ہاتھ میں رہنے دو
 یہ ٹھنڈی سانس ہواؤں کی
 یہ جھلم کرتی خاموشی
 یہ ڈھلتی رات ستاروں کی
 بیتے نہ کبھی — تم سو جاؤ
 اور اپنے ہاتھ کو میرے ہاتھ میں رہنے دو

خوشبو

ٹپ ٹپ بوندیں بے کل خواہش
سادن رت چھائی ہے ہر سو
آم کے پیڑوں سے آتی ہے
کویل کی آوارہ کوکو

نم دھرتی کی سوندھی خوشبو
سوئی یادوں کو سہلائے
بیتی برساتوں کی گچھا میں
کھوئے کھوئے چھنکے گھنگرو

پتھر کی زبان

۳۰

لہر لہر بے چین ہے ساگر
ساحل پیاسا ذرہ ذرہ
دیکھ کے بڑھتے ہاتھ تمھارے
لہرا اٹھے رخ پر گیسو !

گھونگھٹ میں ترپنی چنگاری
بھٹکی باتیں، بہکی دھڑکن
سرگوشی میں اُجھی سسکی
ڈھلک گئے شانے پر آنسو


کانچ کی چوڑی کے ٹکڑوں سے
دھیان میں بیٹھی کھیل رہی تھی
سمٹی سن کر نام تمھارا
آئی گرم، حنا کی خوشبو

۳۱

بتھر کی زبان

کہیں سُنہرا وصل نہ دے
ٹوہ میں رہتی ہے سب دُنیا
بول نہ اُٹھے دشمن گھنگرو
بات کھلے گی، مجھ کو مت پوچھو

30



۳۳

پتھر کی زبان

وہ وقت جب سے کہ آدمی نے
خدا کی جنت میں شجر ممنوعہ چکھ لیا

اور

سرکشی کی

تبھی سے اس پھل کا یہ کیلا سا ذائقہ
آدمی کے کام و دہن میں ہر پھر کے آ رہا ہے

— مگر ندامت کے تلخ سے ذائقے سے پہلے
گناہ کی بے پناہ لذت !!

32

پتھر کی زبان

۳۴

ہا کس ہے

لہروں کی آوازیں سُنتا
وہ چپ چاپ چلا جاتا ہے
اُٹھتی گرتی آوازوں سے
بھورا ساحل گونج رہا ہے

چاندی جیسا بھاگ اُڑاتی
بے کل لہریں ڈول رہی ہیں

Hawks Bay ۱ ساحل کراچی کا ایک دل فریب مقام

پتھر کی زبان

۵

ٹھنڈے اور گیلے ساحل پر
اس کے آہستہ قدموں کے
ایسے نقش اُبھر آئے ہیں
جیسے اس کے لمس کے نیچے
نرم اور بات سمجھنے والی
ریت نے کہنا مان لیا ہے

ننھے ننھے پیارے پیارے
نیلے اور گلابی پتھر
ریت کے اندر جھلک رہے ہیں

سرد ہوا کا بھاری جھونکا
جو اس کا کچھڑا سا تھپی ہے

پتھر کی زبان

۳۶

پیار سے آکر گلے لگا ہے

اس کے ماتھے اور گردن پر
ریت کے ذرے لگے ہوئے ہیں

پتھر کی زبان

بارش

جب بھی میرے آنگن میں
بونندیاں برستی ہیں
بند کر کے دروازے
بیٹھتی ہوں کمرے میں
جانتی ہوں یہ بوندیں
چاہتی ہیں جو مجھ سے
چھت پہ وہ کریں ٹپ ٹپ
کھڑکیوں پہ ہو رم جھم
مجھ کو چھڑنے کو یہ

کیسے روپ بھرتی ہیں
 یا تو یوں ٹپکتی ہیں
 ہر طرف گریں جیسے
 آنسوؤں کے قطرے سے
 اور کبھی درپچے پر
 کھلکھلا کے ہنستی ہیں
 ڈولتی ہواؤں میں
 سنسنے لگتی ہیں
 ناچتی ہیں پتوں پر
 ڈال سے پھسلتی ہیں
 کھڑکیوں کے شیشوں پر
 جھانجھنیں بجاتی ہیں
 پتھروں پہ گاتی ہیں

دھیرے دھیرے سب دھرتی
سانس لینے لگتی ہے
ہر نفس مہکتا ہے

بند کر کے دروازے
بیٹھتی ہوں کمرے میں
پھر بھی ہاتھ بارش کے
جھ کو ڈھونڈ لیتے ہیں
میرے روئیں روئیں کو
چھوٹے چھوڑ جانے ہیں
ایک لرزش پیہم
اب کہاں چھپوں جا کر
جانتی ہوں یہ بوندیں

پتھر کی زبان

۴۰

میرے دل پہ برسین گی
میری کچی مٹی کو
چوم کر جگا دیں گی
اس کی سوندھی خوشبو پھر
میں کہاں چھپاؤں گی
لوگ ٹھیک کہتے ہیں
دوہی ایسی چیزیں ہیں
جو کبھی نہیں چھپتیں
ان میں ایک خوشبو ہے

یادیں

کچھ لمحے، جو جی اُٹھے تھے کبھی
جو دل کی طرح دھڑکے تھے کبھی
کچھ لمحے!۔ (جواب مر بھی چکے)
ان مُردہ لمحوں کی رو میں
احساس کے ویراں کھنڈروں میں
بے چین بھٹکتی پھرتی ہیں

کبھی کبھی

اصولِ زندگی ہے یہ، حیات ہے تو آس ہے
دبیز ہوں سیاہیاں تو پھوٹے صُبح کی کرن
پھلی ہے جب بھی بادِ نامُراد، جسل اُٹھے چمن
سُلوگ کے اُس تپش سے، اور بھی چمک اُٹھی لگن
وہ شوق کی خلش، کہیں جو دل کے آس پاس ہے
فراق، شدتِ جنوں بھلا گھٹا سکا ہے کب
صعوبتوں کا سلسلہ بنا ہے جہد کا سبب
مہک اُٹھے ہیں حسرتوں کے پھول، بڑھ گئی طلب
مرے چراغِ شوق کو ہوائے تندہ اس ہے

۴۳

پتھر کی زبان

جو عزم ہے، اُمتنگ ہے، تو ہم مُراد پائیں گے
جو اشک میں لہو کا رنگ ہے تو گل کھلائیں گے
کبھی تو اے خدا — کبھی تو ہم بھی مُسکرائیں گے
اسی یقین پر مری اُمید کی اساس ہے
مگر میں کیا کروں، کہ آج دل بہت اُداس ہے

پتھر کی زبان

۴۴

دل! دشمن

عاقلوں نے فرمایا :

”دل کی بات پاگل پن
جوشِ شوق دواکِ دن
حُسن و عشق کم مایہ
آب و گل کی دُنیا میں
سنگ جیسے دل کر لو
خواب دیکھنے چھوڑو

۴۵

پتھر کی زبان
پھر بھی کیا کرے کوئی
دل میں ہوک جب اُٹھے
یہ صدا نکلتی ہے
”ایک بار مل جائے !
ہاتھ تھام لے آکر
صرف ایک لمحے کو،
کیسی ہوگی وہ ٹھنڈک !
میرے پیاسے ہاتھوں پر
اس کے لمس کی شبیہ
سارا درد دھل جائے
یہ جو جاں سُلگتی ہے
اس کو چین آجائے
دل کے زخم کچے ہیں
(دل ! سدا کا ضدی دل)

44

پتھر کی زبان

۴۶

— پھر بھی ٹھکان لیتے ہیں

عاقلوں کی مانیں گے

یہ فضول سی باتیں

اب کبھی نہ سوچیں گے

(دل بھی کیسا دشمن ہے)

بس اسی ارادے سے

درد کو دباتے ہیں

دل تو پھر بھی دکھتا ہے

نیند بھی نہیں آتی

بن گئی جلن ایسی

زندگی کی دیرانی

سوئی سوئی تنہائی

۴۷

پتھر کی زبان

کروٹیں بدلتے ہیں

عاقلوں کے کہنے سے

درد بھی دبائیں گے

زخم بھی چھپالیں گے

ہونٹ بھینچ کر اپنے

روکتے ہیں جب آنسو

آنکھ میں کھٹکتے ہیں

پتھر کی زبان

۴۸

اندیشہ

ہاتھ میں بیٹی بات کی لرزش
لاکھ بچاؤں، کھنکے برتن
گھٹی گھٹی مجبوری میسری
سب کے طعنے، دل کی کھولن
اُمیدوں کی راکھ میں دکھیں
جسلی حُسر کے انگارے
رُخ پر ڈھلکے عرقِ مدامت
کہنا چاہوں، چُپ رہ جاؤں

ہائے اس کی کھوئی محبت
گال پہ کاجل پھیلا پھیلا
مخرومی سے اُجڑی صورت
رُسوائی سے آنچل میلا
چپکے چپکے آنسو پونچھوں
نہیں نہیں، میں روتی کب ہوں
اس کا مجھ کو دھیان کہاں ہے
مجھ پر تم انگلی نہ اٹھاؤ
یہ گیلی لکڑی کا دھواں ہے

پتھر کی زبان

۵۰

21797.

سردیوں کی ایک شام

ایک پیڑ کی اوٹ سے نکل کر
ڈوبا سرما کا زرد سورج
مٹیلے بادلوں کے پیچھے
چپ چاپ اُفق مُلگ رہا ہے
آوارہ ہوا کا سرد جھونکا
بھٹکی سرگوشیاں سُنا کر
سوکھے پتوں سے کھیلتا ہے

پتھر کی زبان

ہر خوشبو میں گھلی اُداسی
ہر چیز کا رنگ سوچتا ہے
تنہائی کی شام جا رہی ہے
سینے کا بوجھ بڑھ رہا ہے
بیتی باتوں کی یاد بن کر،
پہلا تارا لرز رہا ہے
جیسے میرے آس پاس کوئی
چھپ کر ہچکی سے رو رہا ہے
آنسو آنکھوں میں چھبے رہے ہیں
کوئی مراد دل مُسل رہا ہے
کیا رشتہ جو تجھ سے ٹوٹا
اب رُوح کا زخم بن گیا ہے
پتھر بن کے میں سوچتی ہوں

پتھر کی زبان

۵۲

تو میرے لیے نہیں بنا ہے
لیکن دل کی اُداس دھڑکن
چپکے چپکے یہ کہہ رہی ہے
تو میری رگوں میں سچ گیا ہے

پتھر کی زبان

تمت

مجھے تم سے ملنے کی اُمید کب ہے
مآلِ مسرت کی تاریکیوں میں
نہیں خود فریبی کا کوئی اُجالا

مرا حوصلہ، سر کو زانو پہ رکھے
نجات سے منہ آستیں میں چھپائے
بڑی دیر سے سسکیاں لے رہا ہے

بجھی آس کی پھانس دل میں جُھٹی تھی
 سو دت ہوئی، ٹوٹ کر رہ گئی ہے
 مرے دل میں اک پھول اُمید کا تھا
 اسے وقت کے ہاتھ نے نوح ڈالا
 اب اس زخم سے تجربہ رس رہا ہے

مری فُح کی چنج، اُبھرتے سے پہلے
 لبوں پر مرے، منجمد ہو گئی ہے
 میرے چاروں طرف غم کا دُھواں ہے

مگر ایک شعلہ بھڑکتا ہے دل میں
 لپکتی ہوئی جس کی خوئیں زبانیں
 مری رُوح کو چاٹتی جا رہی ہیں
 یہ شعلہ ابھی تک یونہی ضوفاں ہے

نہ اُمید کوئی، نہ کوئی سہارا
بغاوت کی ہمت، نہ کوشش کا یارا
مری بے بسی مجھ پہ ظاہر ہے — لیکن
تمھاری تمت! تمھاری تمت!

پتھر کی زبان

۵۶

زادِ راہ

طویل رات نے آنکھوں کو کر دیا بے نور
کبھی جو عکسِ سحر تھا، سراب نکلا ہے
سمجھتے آئے تھے جس کو نشانِ منزل کا
فریبِ خوردہ نگاہوں کا خواب نکلا ہے
تھکن سے چور ہیں۔ آگے بڑھیں کہ لوٹ آئیں

چھپے ہوئے ہیں اندھیروں میں دسو سے کیا کیا
 ہر ایک خضر پہ، رہن کا شک گزرتا ہے
 ہر آستین میں خنجر دکھائی دیتا ہے
 پرے سرگتا ہی جائے گا کیا سحر کا اُفق؟
 ہماری جرأتِ آغاز، بھول تھی شاید
 ہمارے ہاتھ میں اُمید کا چراغ نہیں!
 یہ وہ چراغ تھا جس پر ہمیشہ رکھتے تھے
 ہم اپنے سنگ سے، آہن سے عزم کا سایہ
 وہی تو تھا دلِ خستہ کا ایک سرمایہ
 خلوص اور یقین سے بھی ہاتھ دھو بیٹھے
 کُٹے ہیں ایسے کہ ہم اعتبار کھو بیٹھے

آخری بار

(بطر زِ مشنوی)

ہم جویوں پھر رہے ہیں گھبرائے
آخری بار ان سے مل آئے
یوں گلے لگ کے ہوئے رخصت
اُن کہی بات کی مٹی حسرت
جو بھی تنہائیوں میں سوچی بھیتیں
کھس کے وہ ساری باتیں کہہ ڈالیں
اور جو کہنے سے تھقی زباں لاچار
کہہ گئی چور، گرمی رخصت

ظلمتِ غم میں دل چراغ بنا
لالہ رُخ پہ اشک داغ بنا
کہہ دیا چپکے چپکے رو رو کے
ہار مانی ہے ہم نے دُنیا سے
سارے دعوے وفا کے ختم ہوئے
ہم نہیں ایک دوسرے کے لیے
گھر کے قصے بیان ہوتے رہے
اپنی مجبوریوں پہ روتے رہے
جان کی دمی قسم کہ شاد رہیں
التبا کی کہ بھول جائیں ہمیں
تھام کر ہاتھ، ان سے قول لیا
بیاہ کر لیں گے وہ کہیں اپنا

پتھر کی زبان

۶۰

ملے حسرت سے جوں لبِ افسوس
رہ گئے اپنے اپنے دل کو مسوس
جانتے تھے کہ اب نہ دیکھیں گے
یاس سے ان کی شکل تکتے تھے
تھر تھراتے لبوں سے دے کے دُعا
عمر بھر کے لیے وداع کیا
مگر اب تک یہ سوچ ہے دل میں
ان سے اک بار اور مل آئیں

59

مجبوری

وصال و ہجر کی باتیں پُرانے قصے ہیں
شکستِ دل تو بڑی عام سی کہانی ہے
نئے زمانے میں جذباتیت سے کام نہ لو
وہ اک ذرا سی شرارت ہی کیا محبت تھی ؟
مجھے بتاؤ تو، سچ پچھ یقین ہے تم کو !
پھر آپ مل نہ سکے آخری پیام کے بعد

پتھر کی زبان

۶۲

ہمیں بھی صبر سا آہی گیا تھا رورو کے
مگر جو گزری ہے دل پر، وہ آپ کیا جانیں
سنا ہے، پچھلے دنوں، دوستوں کی محفل میں
چلے تھے آپ کہ ترویدِ جُسمِ عشق کریں
مگر بھیک سے گئے کچھ ہمارے نام کے بعد

وہ لڑکی

جن پر میرا دل دھڑکا تھا، وہ سب باتیں دہراتے ہو
وہ جانے کیسی لڑکی ہے تم اب جس کے گھر جاتے ہو

62

مجھ سے کہتے تھے : بن کا جل اچھی لگتی ہیں مری آنکھیں
تم اب جس کے گھر جاتے ہو، کیسی ہوں گی اس کی آنکھیں
تنہائی میں چپکے چپکے نازک پسینے بنتی ہوگی
تم اب جس کے گھر جاتے ہو، کیا وہ مجھ سے اچھی ہوگی؟
مجھ کو تم سے کیا دلچسپی، میں اک اک کو سمجھاتی ہوں
یاد بہت آتے ہو جب تم، یوں جھوٹوں دل بہلاتی ہوں

پتھر کی زبان

۶۴

اک دن ایسا بھی آئے گا، مجھ کو پاس نہیں پاؤ گے!
یاد آؤں گی، یاد آؤں گی! پچھتاؤ گے، پچھتاؤ گے!
لیکن میں دُکھ درد سمیٹے، ان گلیوں میں کھوجاؤں گی
لاکھ مجھے ڈھونڈو گے لیکن ہاتھ تمھارے کیا آؤں گی

پتھر کی زبان

بیت چلی اُداس شام

بیت چلی اُداس شام
بُجھ گئی بادلوں کی آگ
پھیل گئیں سیاہیاں
دیر سے دیکھتی ہوں میں
ایک اندھیرے موڑ سے
روشनियाں ، گریزِ پا

کوئی نہ میری آرزو
کوئی نہ دل میں اشتیاق
کیوں مری خالی آنکھ میں
رنگ بھرے گا کوئی خواب

پتھر کی زبان

۶۶

شام کا ستارا دیکھ کر
میں نہ کسی کا لوں گی نام
میرے لیے کوئی نہیں
اجنبی ہیں یہ خوشبوئیں
اجنبی ہیں دھنکے رنگ
شام کا ستارا اجنبی
اجنبی ہے ہوا کا راگ
سب کسی اور کے لیے

65

پتھر کی زبان

پچھلے پہر تک

چار سو موت کا سکوت محیط
کوئی آہٹ نہ کوئی گونج، نہ چاپ
آسمان دم بخود، زمین خاموش
اپنی کم مائیگی سے بے دل چاند
ہر ستارہ ہے دیدہ بے نور
برف سا سرد اور جامد وقت
زندگی جیسے پتھروں کا ڈھیر

اے مرے دل! تجھے کہاں لے جاؤں؟
شب کا سیدہ گھلنے والا ہے
مان بھی جا۔ وہ اب نہ آئے گا

بیٹھا ہے میرے سامنے وہ

بیٹھا ہے میرے سامنے وہ
جانے کسی سوچ میں پڑا ہے
اچھی آنکھیں ملی ہیں اس کو
وحشت کرنا بھی آگیا ہے
بچھ جاؤں میں اس کے راستے میں
پھر بھی کیا اس سے فائدہ ہے
ہم دونوں ہی یہ تو جانتے ہیں
وہ میرے لیے نہیں بنا ہے
میرے لیے اس کے ہاتھ کافی
اس کے لیے سارا فلسفہ ہے

پتھر کی زبان

میری نظروں سے ہے پریشاں
خود اپنی کشش سے ہی خفا ہے
سب بات سمجھ رہا ہے لیکن
گم سُم سا مجھ کو دکھتا ہے
جیسے میلے میں کوئی بچہ
اپنی ماں سے بچھڑ گیا ہے
اس کے سینے میں چھپکے روؤں
میرا دل تو یہ چاہتا ہے
کیسا خوش رنگ پھول ہے وہ
جو اس کے لبوں پہ کھل رہا ہے
یارب وہ مجھے کبھی نہ بھولے
میری تجھ سے یہی دعا ہے

پتھر کی زبان

۷۰

لوری

نہتے نہتے ہاتھوں سے
مانگتے ہو کیا مجھ سے؟
نیم دا دہن، جیسے
کوئی ادھ کھلا غنچہ
مجھ میں ڈھونڈتا کیا ہے
جسم میں تمہارے کیوں
میری روح کھنچ آئی؟
مجھ سے کیسا رشتہ ہے!

پتھر کی زبان

کچھ بھی ہو مگر مجھ کو
زندگی سے پیارے ہو
تم تو وہ مسرت ہو
جس کو میں ترستی تھی
میں نے جو نہیں پائی
تم میں آگیا شاید
حسن میری حسرت کا

آرزو کی رعنائی
تم کو دیکھ کر وہ بھی
آنکھ میں لیے حیرت
فخر سے، مسرت سے
مسکرا نے لگتا ہے

پتھر کی زبان

۷۲

تم میں لوگ پائیں گے
ثبت کوکھ پر میری
اس کے پیار کا بوسہ
آج دیکھ لے دُنیا
کتنی خوب صورت ہے
پھول درد کا میرے
میری آنکھ کا آنسو
میرے خون کا قطرہ

تو جو مُسکرائے گا
سب دُکھن بھلا دوں گی
زیت کی خلش لے کر
میں بھی مُسکرا دوں گی

پتھر کی زبان

گڑیا

چھوٹی سی ہے
اسی لیے اچھی لگتی ہے
بٹوہ جیسے ہونٹ ہیں اس کے
اور رُخساروں پر سُرخ ہے
نیلی آنکھیں کھولے، بیٹھی تاک رہی ہے
جب جی چاہے کھیلو اس سے

پتھر کی زبان

۷۴

الماری میں بند کرو

یا

طاق پہ رکھو اسے سجا کر

اس کے ننھے لبوں پہ کوئی پیاس نہیں ہے
نیلی آنکھوں کی حیرت سے مت گھبراؤ

اسے لٹا دو

پتھر یہ جیسے سو جائے گی

لبے سفر کی منزل

شام کے پھیلتے دُھند لکے میں
جانے کب سے کھڑے ہوئے ہیں ہم

سائے دن کی تھکن سے پڑ مُردہ
کاوشیں بے حصول پر نادام
گرد آلود رُخ — جھکی نظریں
سرنگوں — باادب — بصدِ تکریم

پُشت پر زندگی کا بوجھ لیے
منتظر اپنے اپنے گاہک کے

پتھر کی زبان

۷۶

چار سُو ہیں سناٹے

چار سُو ہیں سناٹے
ہر طرف ہے ویرانی
ذوقِ وصل کی اب تو
خاک بھی نہیں باقی
رہ گئی تھی اک خواہش
میں نہ اس کو یاد آؤں
ایک تھی خلش دل میں
اس کو دکھ نہ ہو کوئی

75

۷۷

پتھر کی زبان

اے عزیز اندیشے
آ، گلے سے پیٹالوں
اس کے ساتھ تھا کوئی!
مسکرا رہا تھا وہ!

جب نیند بھری ہو آنکھوں میں

جب نیند بھری ہو آنکھوں میں، جب رات گئے بیلا ہے
اور چار طرف ہو سناٹا، چپ چاپ گزرتے ہوں لمحے
ایسے میں ہوا کا جھونکا بھی پتوں میں جو آہٹ کرتا ہے
مجھ کو تو گماں یہ ہوتا ہے، جیسے وہ ہنسا آہستہ سے
آدھی سوئی، آدھی جاگی، میں اپنا درد دباتی ہوں
اور اس آنسو کو چھپاتی ہوں، جس کو مٹی میں ملنا ہے
ایسے میں ہوا کا جھونکا بھی پتوں میں جو آہٹ کرتا ہے
مجھ کو تو گماں یہ ہوتا ہے، جیسے وہ ہنسا آہستہ سے

آنکھیں موندوں، آنکھیں کھولوں، آنکھیں موندوں، وہ پاس آئے
وہ پاس آئے اور مجھ سے کہے "تم مجھ کو اچھی لگتی ہو"
آدھی سوئی، آدھی جاگی، پھر میں چپکے سے ہنستی ہوں
پھر میں چپکے سے ہنستی ہوں، دھیرے دھیرے سو جاتی ہوں

پتھر کی زبان

۸۰

قطرہ قطرہ

قطرہ قطرہ دل میں آنسو گرتے ہیں

اک آنسو اس شخص کا، جو بے گانہ ہے
اک آنسو اس نام کا، جو ہم لے نہ سکے
اک آنسو اس دُعا کا، جو پوری نہ ہوئی
اک فضول سی بات کہ جو بے سود کہی
(آنسو میرا خواب میں جس سے گھبراؤں
آنسو میری مُراد، جسے میں بہلاؤں)

اک آنسو اس چہرے کا، جو یاد رہے
آنکھوں کے رستے جو دل میں اُتر جاتے
اک آنسو اس ٹٹھہرے ٹٹھہرے ہلچے کا
اک آنسو اس دہم کا، ذہن میں جو آیا
اک آنسو اس جھوٹ کا، جو اور دلوں سے کہا
پھینکی ہنسی سے کیسے قصہ ختم کیا
لمحہ لمحہ رات گزرتی جاتی ہے
قطرہ قطرہ دل میں آنسو گرتے ہیں

مہان

اس کو اک دن تو جانا تھا
مجھ سے کیا رشتہ، کیا ناتا
بس پل دو پل کو ٹھہرا تھا
پل دو پل ہنستے گزرا تھا

میں تب بھی سوچا کرتی تھی
یہ ساتھ بڑا لمباتی ہے
جذبے کی تھوڑی سی گرمی
جلتے چھالے بن جاتی ہے

اس بات کو بیتے سال ہوئے
پھر دُنیا ہے پہلے جیسی
سب رنگ وہی، رعنائی وہی
سب حُسن وہی، پر کیا کجے
سچے تھے مرے سب اندیشے
اب بھی، یوں ہی، بیٹھے بیٹھے
یاد آئے تو دل دکھ جاتا ہے

پتھر کی زبان

۸۴

کچھ لوگ

دُنیا کی لمبی راہوں پر، ہم یوں تو چلتے جاتے ہیں
کچھ ایسے لوگ بھی ملتے ہیں جو یاد ہمیشہ آتے ہیں

وہ راہ بدلتے ہیں اپنی اور مُڑ کر ہاتھ ہلاتے ہیں
لیکن وہ دلوں کو، یادوں کی خوشبو بن کر مہکاتے ہیں

ایسے ہی سفر کرتے کرتے، اک شخص ملا ہم کو بھی کہیں
دُنیا میں اچھے لوگ بہت، لیکن اُس کی سی بات نہیں

وہ دھیمے لہجے والا تھا اور وہ دھیرے سے ہنستا تھا
بہتے بھی لوگ ملے ہم کو، سچ جانو، سب اچھا تھا

تھی لاگ نہ اس کے بولوں میں، کی بات نہ کوئی لگاؤ کی
اس کے فقرے ٹوٹے ٹوٹے، اس کی آنکھیں کھوئی کھوئی

کہہ کر ہی نہ دے جو ہم چاہیں، سوچا ہی کرے بیٹھا بیٹھا
پر دیکھے ایسی نرمی سے، اک بار تو ہو جائے دھوکا

گو ساتھ ہمارا خوب رہا، اس کو نہ ہوئی پہچان بہت
گر بوجھ لے دل کی بات کبھی، ہو جاتا تھا حیران بہت

اور ہم اس کی حیرانی پر شرمندہ ہو کر رہ جاتے
کچھ اور ہمارا مطلب تھا — پھر دیر تک یہ سمجھاتے

پتھر کی زبان

۸۶

اب چہرہ اس کا اُجلا ہو، یا آکھیں اس کی ہوں گہری
یا اس کے پیالے ہونٹوں کی ہر بات لگے ٹھہری ٹھہری

کچھ لوگ جو اچھے ہوتے ہیں اور راہوں میں مل جاتے ہیں
ہیں ان کو اپنے کام بہت، کب اپنا وقت گنواتے ہیں
کب پیاسے پیاسے رہتے ہیں، کب جی کو روگ لگاتے ہیں

پتھر کی زبان

دل کی بات

اپنے دل کی بات کو ہم نے رات بہت سمجھایا
پہلو بدلے بستر میں اور دل کا درد دیا
اب حیران کھڑے تکتے ہیں اس کی پیاری صورت
اپنی بات گنوا بیٹھے اور کچھ بھی ہاتھ نہ آیا
جس کے دل میں درد نہیں، ہم اس سے کیا کہہ بیٹھے
کیا چکیلا موتی تھا، مٹی میں جسے ملایا
ہنگاموں میں اسے بھلایا لیکن جب بھی لوٹے
بوجھل قدم ہوئے اور انجانے میں دل بھر آیا

پتھر کی زبان

۸۸

تہنیت

کتنے بخت والے ہو
زندگی میں جو چاہا
تم نے پایا آخر
عزم اور ہمت سے
فہم سے ذکاوت سے
بے تمھارے دامن میں
پھول کا مرانی کا
اور تمھارے ماتھے پر
نخ کا ستارہ ہے
اب تمھارے چہرے پر

پتھر کی زبان

۰۹

ایسی شادمانی ہے
کوئی کہہ نہیں سکتا
درد سے بھی واقف ہو
اور تمھارے پاؤں میں
دیر سے کھٹکتا ہے
آرزو کا اک کانٹا
جس سے خون رستا ہے
لالہ زار راہوں پر
اس لہو کی سُرخی کی
کانپتی لکیریں ہیں
ان لہو کے دھبوں میں
نامتسام، مبہم سی
ایک بات لکھی ہے

پتھر کی زبان

۹۰

اپنے دوست کے لیے

یہ زرد موسم کے خشک پتے
ہوا جنھیں لے گئی اڑا کر
اگر کبھی ان کو دیکھ پاؤ
تو سوچ لینا
کہ ان میں ہر برگ کی نمویں
زیاں گئے عرق، شاخ گل کا
کبھی یہ سرسبز کوئلیں تھے
کبھی یہ شاداب بھی رہے ہیں

89

کھلے ہوئے ہونٹ کی طرح نرم اور شگفتہ!

بہت دنوں تک

یہ بسز پتے

ہوا کے ریلوں میں بے بسی سے تڑپ چکے ہیں

مگر یہ اب خشک ہو رہے ہیں

مگر یہ اب خشک ہو چکے ہیں

اگر کبھی اس طرف سے گزرو

تو دیکھ لینا

برہنہ شاخیں ہوا کے دل میں گڑی ہوئی ہیں

یہ اب تمھارے لیے

نہیں ہیں

اُس کا دل تو اچھا دل تھا

ایک ہے ایسی لڑکی جس سے تم نے ہنس کر بات نہ کی
 کبھی نہ دیکھا، چمکے اس کی آنکھوں میں کیسے موتی
 کبھی نہ سوچا، تم سے ایسی باتیں وہ کیوں کہتی ہے
 کبھی نہ سمجھا، ملتے ہو تو گھبرائی کیوں رہتی ہے
 کیوں اس کے رخسار کی رنگت سرسوں ایسی زرد ہوئی
 تم سے ملنے سے پہلے، وہ ایسی تنہا کبھی نہ تھی
 کل کر آنکھ بہانے سے، وہ کب تک آنسو روکے گی
 اس کے ہونٹوں کی لرزش بھی تم نے کبھی نہیں دیکھی


کیوں ایسی سنسان سڑک پر اسے اکیلا چھوڑ دیا
اس کا دل تو اچھا دل تھا جس کو تم نے توڑ دیا
وہ کچھ نادم، وہ کچھ حیراں، رستہ ڈھونڈا کرتی تھی
ڈھلتی دھوپ میں اپنا بے کل سایہ دیکھ کے ہنستی تھی
اکثر سورج ڈوب گیا اور راہ میں اس کو شام ہوئی

مَدّت سے ہے یہ عالم دل کا!

مَدّت سے ہے یہ عالم دل کا، ہنسنا بھی نہیں، رونا بھی نہیں
ماضی بھی کبھی دل میں نہ چُھب، آئندہ کا سوچا بھی نہیں

وہ میرے ہونٹ پہ لکھا ہے جو حرف مکمل ہو نہ سکا
وہ میری آنکھ میں بستا ہے جو خواب کبھی دیکھا بھی نہیں

شامل ہے ہوا کی آہوں میں وہ گیت، جو لب تک آنہ سکا
میری ہر نظم کا عنوان ہے جو شعر ابھی لکھ بھی نہیں



اک حرفِ مدعا

اک حرف تھا لبوں پہ، کھٹکتا تھا پھانس سا
اک نام تھا زبان کا چھ لالہ بنا ہوا
لو میں زباں تراش کے خاموش ہو گئی
لو اب تو میری آنکھ میں آنسو نہیں کوئی
بس ایک میرا گنگ — مرا حرفِ مدعا

خوشنویس: ایس۔ ایم۔ منظر